

## تقریر متن: مفہوم و مضمرات

### ترجمہ قرآن مجید کا علمی انقاد

حضریں

ریسرچ اسکالار اقبال اکادمی پاکستان

تقریر متن ہو یا تفسیر متن دونوں صاحب علم اور تربیت یافتہ قاری کے وہ تصرفات ہیں جو وہ زیر مطالعہ متن میں پڑھنے کا لاتا ہے۔ ”تفسیر متن“ سے مراد متن کی ایسی تفکیل نہ ہے جس میں متن کے ناگزیر اوصاف مفقود کر دیے جائیں یا مفقود ہو جائیں، یعنی متن کی ایسی ترجمانی یا ترجمہ جس میں متن کے وہ اوصاف محظوظ ہو جائیں جن کی اساس پر وہ متن اپنی ہستی کا جواز رکھتا ہو۔ ہر متن کے اوصاف کی دو انواع ہیں، ایک نوع ”امتیازی اوصاف“ پر منی ہوتی ہے اور دوسرا ”ناگزیر اوصاف“ پر مشتمل ہوتی ہے۔ یہ ضروری نہیں کہ ”امتیازی اوصاف“ لازماً ”ناگزیر اوصاف“ ہوں، مگر ”ناگزیر اوصاف“ لازماً ”امتیازی اوصاف“ ہوتے ہیں۔ قاری کی ”تفکیل نو“ سے متن کے امتیازی اوصاف جاتے رہیں تو متن کی تفسیر نہیں ہوتی۔ لیکن جب قاری کی ”تفکیل نو“ سے متن کے ”ناگزیر اوصاف“ مفقود ہو جائیں تو یہ ”تفسیر متن“ ہے۔ متن ایک مکتوب کلام ہے، جس میں الفاظ کے ذریعے سے چند مقاصد کا ابلاغ کیا جاتا ہے، جیسے خطاب یا تقریر متعلق کلام ہے۔ کلام متعلق ہو یا مکتوب، ہر دو کی ”تفکیل نو“ ترجمانی یا ترجمے کے ذریعے سے سامنے آتی ہے۔ ”تفسیر متن“ یا ”تفسیر متن“ دونوں درحقیقت اس ترجمے یا ترجمانی کی صفات ہیں جنہیں قاری متن کی ”تفکیل نو“ میں اختیار کرتا ہے۔ ”تفسیر متن“ کے مفہوم و مضمرات کو سمجھنے کے لیے ضروری ہے پہلے ”کلام“ اور اس کے مضمرات کو جھی طرح سمجھ لیا جائے۔

”کلام“ دو اذہان کے مابین ابداع و اخذ مفہی کا تعامل ہے، ایک ذہن میں مخفی کا ابداع ہوتا ہے اور کلام کے ذریعے سے دوسرے ذہن میں اسی مخفی کا اخذ ہوتا ہے۔ ابداع و اخذ کی عینیت کا امکان خصوص صوتی اور غیر صوتی علامات پر محضرا ہوتا ہے۔ یہ صوتی یا غیر صوتی علامات جن کے ذریعے سے دو اذہان کے مابین ابداع و اخذ مفہی کی عینیت کا تعامل وجود میں آتا ہے ”کلام“ کہلاتا ہے۔ لہذا تسلیم کے تعلق میں کلام علامتوں کے دلیل سے معنی کا ”اظہار و بیان“ ہے۔ علمتی وسائل کے ذریعے سے اظہار و

ابلاغ کا عمل جسے ہم کلام کہتے ہیں بیت کے اعتبار سے نظم اور نثر میں قیمت کیا جاتا ہے۔ نظم و نثر دراصل اظہار و بیان کی صفات ہیں۔ ”نظم“ کلام یا اظہار و بیان کی ایک الگ اور مستقل بیت ہے، اسی طرح ”نثر“، مستقل اور جدا گانہ بیت کلام ہے۔ لسانیاتی تاریخ میں قرآن مجید سے قبل اظہار و بیان تیسرا بیت کا ذکر نہیں ملتا۔ تیسرا نوع کی کلامی بیت کا تعارف قرآن مجید کے پیر اپرے اظہار و بیان سے سامنے آیا ہے۔ قرآن مجید کی کلامی بیت بھی ایک مستقل اور منفرد بیت کلام ہے۔ قرآن مجید چونکہ الہی کلام ہے اس لیے کلام کی ایک اور تقسیم بھی وجود میں آتی ہے جسے ہم کلام کی وجودی تقسیم کا نام دیتے ہیں۔ وجودی تقسیم کے اعتبار سے ”الوہی کلام“ اور ”اسانی کلام“ کا فرق سامنے آتا ہے۔ چنانچہ کلام کی پہلی تقسیم اس کے ”وجودی منصب“ کی بنیاد پر کی جاتی ہے جس کے نتیجے میں ”الوہی کلام“ کو ”اسانی کلام“ سے الگ کیا جاتا ہے اور کلام کی دوسری تقسیم بیت کلام کی بنیاد پر کی جاتی ہے جو ”نظم“، ”نثر“ اور ”قرآن مجید“ کی صورت میں ہمارے سامنے آتی ہے۔ وجودی منصب حوالے سے ”الوہی کلام“ اور ”اسانی کلام“ ایک دوسرے سے متاز و منفرد ہیں اور ہمچنین حوالے سے نظم کو نثر سے متاز کیا جاتا ہے اور نثر کو نظم سے متاز کیا جاتا ہے اور قرآن مجید کی کلامی بیت نظم ہے اور نثر ہے بلکہ وہ ”قرآن“ ہے جو ایک مستقل کلامی بیت ہے اور لسانیاتی تاریخ میں اپنا منفرد اور متاز مقام رکھتی ہے۔ ہم نے پہلے عرض کیا ہے کہ بیت کلام کا تعلق اظہار و بیان سے ہے لہذا نظم و نثر اور قرآن مجید کی کلامی بیت دراصل اظہار و بیان کی صفات ہونے کی وجہ سے ایک دوسرے سے متاز اور منفرد ہیں۔ قرآن مجید نے اپنی اسی متاز و منفرد بیت کلام کو چنچ کے طور پر پیش کیا ہے۔ آج تک انسان قرآن مجید کی کلامی بیت کو نہ اختیار کر سکا ہے اور نہ کبھی آئندہ کر سکے گا۔ فقط اتنا نہیں کہ انسان اسے اختیار نہیں کر سکا بلکہ اس کے متوازی یا مساوی بیت کلام کا ابداع بھی انسان کی قدرتِ نطق و بیان سے خارج ہے۔

کلام کی بیت ابلاغ و ترسیل معنی میں اہم کردار ادا کرتی ہے۔ ایک کلامی بیت سے نکل کر دوسری کلامی بیت میں مقاصد کا ابلاغ و ترسیل ناممکن نہ ہی مگر بعض پیچیدہ نوع کے اشکال کا باعث ضرور بن جاتا ہے۔ اگر بیت کلام کے تغیر سے کسی نقصان کے بغیر معنی کا ابلاغ غمکن ہو تو ایک بیت سے دوسری بیت میں انتقال کی ذہن میں ہوتی ہیں، یا بیت کا یہ تغیر متن کے معانی کا ابلاغ زیادہ بہتر بنا دیتا ہے تو اسے ”تفیر متن“ کہا جاتا ہے لیکن اگر بیت کا یہ تغیر متن کے معانی و مقاصد کے ابلاغ کو ناقص کر دے مگر سمجھا جائے کہ معانی کا ابلاغ بہر حال ہو گیا ہے تو یہ ”تفیر متن“ کہلائے گی۔ جس ”تفکیل نو“ میں متن

کے فقط امتیازی اوصاف ضائع ہو جائیں اس میں معنی کے ابلاغ میں واقع ہونے والا نقصان بہر حال قابل تلافی ہوتا ہے۔ چنانچہ اس نوع کے نقصان سے متن کی تغیر و قوع پذیر ہوتی ہے، یعنی متن کے مطلب و معانی کا ابلاغ کم تر بجئے کی ترجیح کا تمدید کیا گیا ہے۔ لیکن اگر ”تکمیل نہ“ میں متن کے ”ناگزیر اوصاف“ مفقوود کرو یہ جائیں تو ابلاغ و ترسیل معنی میں واقع ہونے والا نقصان ناقابل تلافی ہوتا ہے جس سے متن کی تغیر نہیں ہوتی بلکہ متن کی تغیر ہوتی ہے۔ یہیں یہاں اس بات کو اچھی طرح سمجھ لینا چاہیے کہ ”تغیر متن“ سے مراد متن کی ایسی ”تکمیل نہ“ ہے جس میں متن کے ”امتیازی اوصاف“ مفقوود کر دیے جاتے ہیں۔ جب کہ ”تغیر متن“ میں متن کا ایسا ترجمہ یا ترجیح کی جاتی ہے جس میں متن کے ”ناگزیر اوصاف“ محو ہو جاتے ہیں۔ ”انسانی کلام“ کی بہت کو ترک کرنے سے متن کے فقط امتیازی اوصاف محو ہوتے ہیں جیسے شعر کو نثر میں پیان کرنے سے متن کی تغیر ہوتی ہے، کیوں کہ اس سے یہاں کی ایسی صفت مفقود ہوئی ہے جو جمالیاتی اعتبار سے زیادہ بہتر تھی اور قاری یا سامع کے لیے زیادہ لائق اتفاقات تھی۔ کلام کے جمالیاتی وصف کا ضایع یقیناً ایک قابل طاقت نقصان ہے بایس ہنس یہ متن کی ”تغیر“ نہیں کہلا سکتا۔ شعر کو نثر یا کیا جاسکتا ہے، بعض اوقات ایسا کرنا ممکن ہے زیادہ موزوں ہوا سی طرح نثر کو شعر کی صورت دی جاسکتی ہے۔ ”انسانی کلام“ کی ایک بہت سے دوسری بہت میں منتقل ہونا ممکن ہے اور بعض اوقات ایسا کرنا ناگزیر ہوتا ہے باوجود یہ کہ یہ انتقال سیم طبائع کے لیے معیوب امر متصور ہوتا ہے۔ مگر جہاں تک ”الوہی کلام“ کی ”تکمیل نہ“ یا ترجمہ یا ترجیح کا تعلق ہے تو اس سے متن قرآن کی بہت کو ترک کرنا پڑتا ہے جو قرآن مجید کا فقط ”امتیازی وصف“ ہی نہیں بلکہ اس کا ”ناگزیر وصف“ ہے جس کے مفقوود ہو جانے کا مطلب قرآن مجید کا مفقوود ہو جانا ہے اور یہی وہ شے ہے جسے ہم ”تغیر متن“ سے یہاں تعبیر کرتے ہیں۔ قرآن مجید کا ترجمہ ”قرآن صغير“ نہیں ہے، وہ کسی حوالے سے بھی قرآن نہیں ہے۔

بہت کلام ممتنی کے ابلاغ و ترسیل میں جو کرواراد اکرتی ہے یقیناً وہ اہم اور بنیادی نوعیت کا ہوتا ہے۔ بہت کلام کو بالعوم معنی کے ابلاغ و ترسیل میں تاثیر پیدا کرنے والے انصرکی حیثیت سے موضوع بحث بنا لیا جاتا ہے۔ شعر کی تاثیر نثر کی تاثیر سے زیادہ قوی ہوتی ہے۔ نثر سے پیدا ہونے والی تاثیر کا مقابلہ یا موازنہ شعر کی تاثیر سے نہیں کیا جاسکتا، باوجود یہ کہ شعر اور نثر میں معنی کے ابلاغ و ترسیل میں بہت زیادہ فرق واقع نہیں ہوتا۔ معنی کا ابلاغ یہی موضوع ہو تو کلام کی مذکورہ دونوں ہیئتیں ایک دوسرے کے بالکل متوازن نہ کہیں مگر ایک دوسرے سے اتنا درج بھی نہیں کہ ایک کی موجودگی دوسرے کی نفعی متصور ہو۔ لیکن اگر

☆ الضرر لا يزال بالضرر ☆ نقصان کا ازالہ نقصان سے نہیں کیا جائے گا ☆

معنی کے ابلاغ و ترسیل میں تاثیر کے ہونے کو ناگزیر یہی فرض کر لیا جائے تو شعر کو شتر پر بہر حال ایک درجہ کا تفوق حاصل ہے۔ اسی تاثیر کے حوالے سے دیکھیں تو ایک شعلہ بیان خطیب خطابت کے زور پر معنی کے ابلاغ کے ساتھ تاثیر پیدا کرنے میں کامیاب ہوتا ہے۔ جہاں تک ہیئت کی اس نوع کا تعلق ہے جو ”الوہی کلام“، کاناگزیر و صاف ہے تو وہ شعر ہے اور نہ نثر ہے، اندریں صورت اس کے ابلاغ و ترسیل معنی کو تاثیر سے مربوط کرنے کی کوئی وجہ نہیں ہے، اس لیے کہ وہ نظم و نثر سے بہت بلند و بالا ہیئت ہے۔ اسے اپنی صحت اور علوم مرتبہ کے لیے انسانی کلام کے معیارات پر پورا اترنے کی ضرورت نہیں ہے۔ وہ اپنی ہیئت کے درست ہونے کا معیار خود ہے اور مساوا سے مستغفی ہے۔ لسانیاتی اعتبار سے قرآن مجید کی کلامی ہیئت کے لیے غیر قرآنی معیار اس لیے بے معنی شے ہے کہ اس کے متوالی کسی اور کلام کا کوئی ایسا ہمیشہ معیار موجود نہیں ہے جس کے پیش نظر اس پر کھا جاسکے۔ قرآن مجید کی کلامی ہیئت کے ذریعے سے معنی کے ابلاغ و ترسیل سے وابستہ تاثیر ساقط نہیں ہوتی مگر فقط تاثیر سے کلام اللہ کے کلامی ہیئت کے علوکو پر کھنا ہامکن ہے۔ اس کی وجہ یہ ہے کہ نذکورہ امور کلام اللہ کی کلامی ہیئت کے لیے معیار کی حیثیت نہیں رکھتے۔ قرآن مجید کے اظہار و بیان کی ہیئت اس کے معنی کے کشف ووضوح میں اتنا ہی موثر ہے جتنا معنی کے ابلاغ کی باریکیوں سے تاثیر کا عصر وابستہ ہے۔

قرآن مجید کی کلامی ہیئت کے بارے میں بنیادی نویعت کا ایک سوال جب تک حل نہ کر لیا جائے اس وقت تک قرآن مجید کی ”تفصیر متن“، ”کامنہ ناقابل فہر“ گا۔ سوال یہ ہے کہ قرآن مجید کی کلامی ہیئت قرآن مجید کے معانی کے ابلاغ و ترسیل میں کیا کردار ادا کرتی ہے؟ قرآن مجید کی کلامی ہیئت جن معانی کے ابلاغ و ترسیل کی ضمن ہے، کیا ان معانی کے لیے اس ہیئت کی حیثیت ”ناگزیر ظرف“ کی ہے یا ان معانی کا محل و مستقر غیر قرآنی ہیئت بھی ہو سکتی ہے؟ کیا قرآن مجید میں بیان کیے جانے والے مقاصد کا اولویت کو غیر الوہی بیان میں قائم و برقرار رکھنا ممکن ہے؟ اگر قرآن مجید کے معانی و مطالب کے ابلاغ کے لیے قرآن کی کلامی ہیئت ”ناگزیر ظرف“ کی حیثیت نہیں رکھتی تو پورے وثوق سے کہا جاسکتا ہے کہ قرآن مجید کی ”تفصیر“ ہو سکتی ہے یعنی قرآن مجید کے ترجمہ کو بلا تردد ”قرآن صفحہ“ کہا جاسکتا ہے۔ اس صورت میں ترجمہ قرآن مجید کے محض ایک امتیازی و صاف سے محروم ہوا ہے اور قرآن مجید کا اصل متن محض ایک امتیازی و صاف سے اپنے ترجمے پر فوقيت رکھتا ہے۔ ترجمہ بھی اسی طرح ان الوہی مقاصد کا حامل ہے جس طرح خود قرآن مجید ہے۔ متن قرآن کو ترجمے پر فقط یہ فوقيت حاصل ہے کہ اس کے الفاظ

اس کے معانی کی طرح ”منزل من اللہ“ ہیں، ورنہ جہاں تک الہی معانی کے محل و مستقر ہونے کا تعلق ہے تو ترجمہ اور متن قرآن یکساں حیثیت کے حامل قرار پاتے ہیں۔ لیکن اگر قرآن مجید کی کلامی بیت قرآن مجید کے معانی کے لیے ”ناگزیر نظر“ کی حیثیت رکھتی ہے تو یہ طے ہے کہ اس بیت سے باہر قرآن مجید کے معانی کا وقوع ناممکن ہے، یعنی قرآن مجید میں بیان کیے جانے والے الہی مقاصد کا محل و مستقر غیر الہی بیان نہیں ہو سکتا۔

قرآن مجید کا ترجمہ یا ترجمانی متن قرآن کی ”تفصیر“ ہے اور متن قرآن کی ”تفصیر“ کا یہ عمل ایک نہیں دو مرحلوں پر مشتمل ہے۔ ”تفصیر“ کا پہلا مرحلہ اس وقت وجود میں آتا ہے جب ”الہی کلام“ کو ”انسانی کلام“ میں بدلا جاتا ہے۔ ترجمہ انسانی کلام ہے اور قرآن مجید کا متن ”الہی کلام“ ہے۔ ”الہی کلام“ کا ”انسانی کلام“ کے درجے پر ہموفنی نہ فہرست ایسا عمل ہے جسے بلا ترد ”تفصیر متن“ کہا جا سکتا ہے۔ الہی ہوتا یا انسانی ہوتا کلام کا دجوہی و صرف ہے، کلام کا دجوہی و صرف بدلتے یعنی ”الہی کلام“ انسانی کلام کی صورت میں بدلتے جائے تو ”تفصیر متن“ واقع ہو جاتی ہے۔ قرآن مجید کے ترجمہ کی صورت قرآن مجید کی تفصیر کا دوسرا مرحلہ ہے جو بیت کلام کے بدلتے سے وجود میں آتا ہے۔ قرآن مجید کی کلامی بیت انسان کے لیے قابل ابداع نہیں ہے۔ انسان کے اختیار سے باہر ہے کہ وہ قرآن کی کلامی بیت کو کام میں لاسکے، لہذا جب قرآن مجید کا ترجمہ کیا جائے گا تو ترجمے میں اس کلامی بیت کو پیدا نہیں کیا جاسکے گا جو قرآن مجید کا ”ناگزیر و صرف“ ہے، لامحالہ کسی دوسری بیت کو اختیار کیا جائے گا جس کا ترجمہ ”تفصیر متن“ کی صورت میں سامنے آئے گا۔ واقعہ یہ ہے کہ قرآن مجید کا ترجمہ ناممکن ہے نہ ترجمانی ممکن ہے۔

قرآن مجید کا الہی کلام اور اس کی ممتاز و منفرد بیت کا الہی معانی کے بیان کے لیے ناگزیر نہ سمجھا جائے تو پھر اس کا ترجمہ بیت سے محرومی کے ساتھ ناممکن ہو جائے گا۔ ترجمہ یا ترجمانی کرنے والا غیر شعوری طور پر دراصل قرآن مجید کو حسن ایک عربی متن خیال کرتا ہے اور اسے ان ”ناگزیر و صرف“ کا حامل متن نہیں سمجھتا جن سے قرآن مجید کا الہی کلام ہوتا مشروط ہے۔ قرآن مجید کا ترجمہ کرنے والا غیر شعوری طور پر ان مذکرات کو قبول کرنے کے بعد ترجمے کی جدالت کرتا ہے۔ قرآن مجید کو قرآن مجید یا الہی کلام ماننے اور اس کی کلامی بیت کا ادراک کر لینے کے بعد اس عظیم کلام کا تبادل بیان وضع کرنے یعنی ترجمہ کرنے کی جرأت کوئی نہیں کر سکتا۔ یاد رکھیے متن کا ترجمہ اس کا ”تبادل بیان“ ہوتا ہے اور قرآن مجید کا تبادل بیان غیر شعوری میں ہی وضع کیا جا سکتا ہے، ورنہ اس کا دو دروڑتک کوئی امکان نہیں ہے۔

قرآن مجید کا ترجمہ کرنے والا پہلے مرحلے میں جس ابتکا شکار ہوتا ہے وہ قرآن مجید کے ”ناگزیر اوصاف“ کو ”امتیازی اوصاف“ فرض کر لینا ہے۔ کسی بھی متن کے امتیازی اوصاف اپنے محض دیگر متنوں سے ممتاز کرتے ہیں، جب کہ متن کے ”ناگزیر اوصاف“ اسے دیگر متنوں سے فرقہ ممتاز ہی نہیں کرتے بلکہ اس متن کے ”وجود“ کا انحصار انہی اوصاف میں مضر ہوتا ہے۔ متن کے ”ناگزیر اوصاف“ کی حیثیت متن کے لیے وجودی شرائط کی ہے، یعنی اگر وہ شرائط موجود نہیں ہوں گے تو وہ متن باقی ہی نہیں رہے گا۔ قرآن مجید کا الہی کلام ہونا اس کی محض امتیازی صفت نہیں بلکہ یہ قرآن مجید کے قرآن ہونے کی ”ناگزیر صفت“ ہے کیونکہ اس کا قرآن ہونا اس کے الہی ہونے کے ساتھ مشروط ہے۔ اگر وہ الہی کلام نہیں تو پھر وہ قرآن بھی نہیں ہے۔ اسی طرح اگر وہ اس مخصوص بیت میں نہیں ہے تو پھر بھی وہ الہی کلام ہے نہ قرآن ہے۔ مترجم بلا وجہ یہ خیال کر لیتا ہے کہ قرآن مجید کے معنی و مفہوم کو قرآن مجید کے ”ناگزیر اوصاف“ کے بغیر بیان کرنے میں کوئی مضاائقہ نہیں ہے۔ گویا قرآن مجید کے معنی کو غیر الہی کلام کی صورت میں پیش کیا جاسکتا ہے نیز قرآن مجید کی کلامی بیت قرآن مجید کے معنی و مفہوم کے لیے ”ناگزیر ظرف“ کی حیثیت نہیں رکھتی۔ بالفرض قرآن مجید کی کلامی بیت قرآن مجید کے معنی کا ناگزیر محل و مستقر نہیں ہے تو پھر اس بیت میں غیر قرآنی معانی و مطالب کو بیان کرنا بھی ممکن ہوتا، لیکن جب یہ امر طے ہے کہ قرآن کی کلامی بیت میں غیر قرآنی معانی و مطالب کو بیان کرنا ممکن نہیں ہے تو اس بیت کے لیے تو صرف قرآن مجید کے معانی و مطالب ہی باقی رہتے ہیں جن کا وہ محل و مستقر بن سکتی ہے۔ قرآن مجید کی کلامی بیت کے لیے قرآن کے مطالب و مفہوم ہی محتويات ہیں تو ان کے لیے غیر الہی بیت کلام کیسے کارآمد ہو سکتی ہے؟

اگر قرآن مجید کو الہی کلام نہ سمجھا جائے تو پھر اس کی حیثیت محض ایک ادبی شہ پارے کی ہوگی۔ ایک ایسا بے نظر شہ پارہ جس کی کلامی بیت آج تک انسان وضع نہیں کر سکا۔ مگر اس کا یہ مطلب نہیں ہے کہ مستقبل میں بھی کوئی قادر کلام انسان ایسا نہیں کر سکے گا۔ قرآن مجید کے ”الہی کلام“ ہونے کا تصور ایک ”نمہیں عقیدہ“ ہے۔ ”نمہیں عقیدے“ کو اگر انسان کی عقل و فکر پر مبنی زندگی میں کوئی اہمیت حاصل نہیں ہے تو اس سے دست بردار ہونا آسان کام ہے۔ لیکن اگر ”نمہیں عقیدے“ کو انسان کے نظری تصورات پر کسی نوع کی فوقيت حاصل ہے تو ہماری ہر علمی جدوجہد میں اسے نمایاں مقام حاصل ہونا ضروری ہے۔ تمام انواع کے نظری تیقنات سے کہیں زیادہ لینچی انداز میں یہ دعویٰ کیا جاسکتا ہے کہ قرآن مجید کی

مثل کلامی بیت نوع انسانی کے لیے ناقابل ابداع ہے۔ جس کی بنیاد پر ماضی، حال اور مستقبل کے انسانوں کے بارے میں فیصلہ کن انداز میں کہا جاتا ہے کہ وہ اس کی مثل پیدا نہیں کر سکتے۔ اسی عقیدے کی بنیاد پر قرآن مجید کا ”وجودی منصب“، ممتاز و مفرد ہی نہیں ہوتا ہے بلکہ متحقق ہوتا ہے۔ لیکن جب کوئی انسان یہ خیال کرتا ہے کہ ”الوہی مقاصد“، کو انسانی کلام میں ناقص یا کامل بیان کرنا ممکن ہے تو اس کا یہ خیال لاکھ حسن نظر یا حسن نیت پر مبنی ہی قائم کیوں ہو، زیادہ سے زیادہ اس کے ایمان کی نقی میں مانع ہو گا یعنی حسن نیت کی بنیاد پر اس کے صاحب ایمان ہونے کی نقی نہیں کی جاسکتی اس کا یہ اقدام علماء اور ایمانا کسی طور قابل قبول نہیں ہو سکتا۔ یہ خیال کرنا کہ الوہی کلام کا تقابل بیان ممکن ہے صرف ایمانی شعور کے مبادیات سے محروم کوئی ظاہر نہیں کرتا بلکہ علی شعور کی تربیت یافتہ ہونے کا تقاضا بھی کرتا ہے۔ شعور علی اور شعور ایمانی کے تقاضوں سے کامل آگئی رسوخ فی العلم اور رسوخ فی الایمان کے لغیر میسر نہیں آتی۔

انسانی کلام کا تجزیہ و تحلیل جس درجے کا بھی ہو اس کا ”وجودی منصب“ بہر حال قائم رہتا ہے، انسانی کلام کے تجزیہ و تحلیل سے وہ مشکل پیدا نہیں ہوتی جو ”الوہی کلام“ کے تجزیہ و تحلیل سے واقع ہو جاتی ہے۔ ”الوہی کلام“ کا تجزیہ و تحلیل اس کے ”وجودی منصب“ اور اس منصب سے وابستہ ”لقدس“ کے منافق طرز عمل ہے۔ قرآن مجید کا ترجمہ کرتے ہوئے اس کے معانی کو ”الوہی الفاظ“ سے الگ فرض کرنا پڑتا ہے، وہ تقسیم جس میں لفظ کو معنی سے جدا کیا جاسکتا ہے جس امکان کی نشاندہی کرتی ہے، انسانی کلام میں جائز اور ایک طرح سے علی کارنامہ فرض کی جاسکتی ہے۔ مگر ”الوہی کلام“ میں یہ علی کارنامہ ”الوہی متن“ سے محروم کردینے کا باعث بن جاتا ہے۔ اگر قرآن مجید کا ترجمہ ممکن ہے تو قرآنی الفاظ و تراکیب کو علی حالت قائم و برقرار رکھنے پر اصرار کرنے کی کوئی ضرورت نہیں ہے۔ ”کلام اللہ“ کے ترجمے کا امکان اسے انسانی کلام بنا دیتا ہے جس میں معانی کے ابلاغ کو اظہار و بیان پر تقدم حاصل ہوتا ہے۔ اگر معنی کا ابلاغ ہی اصل ہے جیسا کہ انسانی کلام میں سمجھا جاتا ہے تو چاہے انسانی کلام کی صورت میں ہو یا الوہی کلام کی صورت میں ہو، اگر معنی کا ابلاغ ہو جائے تو دونوں صورتیں حصول بدعا میں بکایا حیثیت کی حاصل ہیں۔ مگر الوہی کلام میں لفظ کو معنی پر وہ تقدم حاصل نہیں ہے جس میں لفظ کو ترک کرنا ممکن ہو، الوہی کلام میں الوہی الفاظ الوہی معنی کی طرح اپنے وجودی منصب سے دور نہیں کیے جاسکتے، الوہی الفاظ کو الوہی معنی کی طرح علی حالہ واجب ہے۔

قرآن مجید کا ترجمہ کرنے والا اگر اپنے کام کا جائزہ لے تو اس نے ”الوہی کلام“ کا تقابل

کلام وضع کرنے کی کوشش کی ہے۔ یہ تبادل کلام انسانی ہے، ”الوہی کلام“ کو انسانی کلام کی صورت دینا تربیت یافتہ ایمانی شعور کے لیے قابل فخر کارنامہ بھی نہیں ہو سکتا۔ ”الوہی کلام“ کا انسانی کلام کی صورت میں پیش کرنا بالفرض ممکن ہو بھی تو یہ ایک احساس محرومی کو فروغ دینے والا کام ہے، قابل فخر اقدام نہیں ہے۔ جو قاری قرآن مجید کے ترجیح پر قناعت کرتا ہے وہ کیسے یہ فرض کر سکتا ہے کہ اس نے ”الوہی کلام“ میں مضمون مقاصدیک رسانی حاصل کر لی ہے؟ تربیت یافتہ نہ بھی شعور ”الوہی کلام“ سے محرومی کی کسی صورت پر قناعت کرنا پسند نہیں کر سکتا۔ ”الوہی کلام“ ایسی شے نہیں جس کے مضرات کو کسی بھی صورت میں نظر انداز کرنا جائز ہو یا ممکن ہو۔ قرآن مجید کو ”الوہی کلام“ مانے والا اس کا بدل کلام تیار کرنے کی بھی کوشش نہیں کر سکتا۔ اگر کوئی اس کا بدل کلام وضع کرنے کی سعی کرتا ہے تو وہ یہ سمجھنے سے یقیناً محروم ہے کہ ایسا کرنا عملی اعتبار سے ممکن ہے نہ ایمانی لحاظ سے قابل اعتباً ہے۔

مسلمانوں کی علمی تاریخ میں خلق قرآن کا مسئلہ اسی مشکل کا احصا کرتا ہے، اگر قرآن مغلوق ہے تو اس کو مغلوق کلام کی صورت دینا ممکن نہیں لیکن اگر یہ ”الوہی کلام“ ہے اور مغلوق نہیں ہے تو اس کو مغلوق کلام کی صورت میں بیان کرنا ممکن نہیں ہے۔ ہدایت کے تناظر میں یہ مسئلہ اور زیادہ واضح ہو جاتا ہے۔ قرآن مجید بنی ہاشمؐ کے لیے جن معنوں میں ہدایت ہے فقط انہی معنوں میں ”ہدایت“ ہے۔ قرآن مجید سے فقط وہی ہدایت میر آنکتی ہے جو پیغمبر ﷺ کو میر آئی ہے، جو کوئی قرآن مجید سے اسی ہدایت کا خواستگار نہیں، وہ گمراہی کا طلب گار ہے۔ اس صورت میں جب کہ قرآن مجید کا ترجمہ ”الوہی کلام“ ہے نہ ”قرآن“ ہے، جس کا مطلب ہے کہ ترجمہ بنی ہاشمؐ کے لیے ”ہادی“ نہیں بن سکتا، تو جو شے بنی ہاشمؐ کے لیے ”ہدایت“ کا باعث نہیں اسے امتی کے لیے ہدایت فرض کرنا اگر گمراہی نہیں تو کیا ہے؟ جب علمی تقاضے ایمان کے منافی اقدام کو مرغوب بنانے میں کامیاب ہو جاتے ہیں تو ایمانی تقاضوں کا شعور پیپتا ہے اور نہ باقی رہتا ہے۔ علمی اعتبار سے اس کا دور دور سکت کوئی امکان نہیں کہ قرآن مجید کی کلامی ہیئت کا ادراک کر لینے کے بعد اس کے مطالب کے بیان کے لیے کوئی اور ہدایت کلام اختیار کی جاسکتی ہے اور ایمانی اعتبار سے اس کا دور دور سکت کوئی امکان نہیں کہ قرآن مجید کو ”کلام اللہ“ مان لینے کے بعد اسے انسانی کلام میں بد لئے کی سعی کی جاسکتی ہے۔ قرآن مجید کے ترجمے سے نہ ”قرآن“ باقی رہتا ہے اور نہ وہ ”ہدایت“ باقی رہتی ہے جو فقط ”کلام اللہ“ ہونے سے مشرد ہے۔ مترجم کو اگر یہ خیال ہے کہ اس کے اقدام سے ”قرآن“ تو باقی نہیں رہا مگر وہ ”ہدایت“ باقی ہے جو قرآن مجید کے ”کلام اللہ“ کے ساتھ مشرد ہے تو وہ

قرآن مجید کے ”ہدایت“ ہونے کا شعور حاصل کرنے میں یقیناً ناکام ہے۔

”کلام اللہ“ ہونے کی بنا پر قرآن مجید کا ترجمہ ممکن نہیں البتہ جیسا کہ پہلے عرض کیا جا چکا ہے کہ جب قرآن مجید کے ”ناگزیر اوصاف“ کو اس سے الگ کر لیا جائے تو وہ محض ایک عربی متن ہے اب اس کا ترجمہ ممکن ہے۔ قرآن مجید کا ”ہدایت“ ہونا اس کے ”الوہی کلام“ ہونے کے ساتھ مربوط اور مشروط ہے۔ ترجمہ کی صورت میں ”کلام اللہ“ ہی باقی نہیں زہاد اس کے ساتھ وابستہ ہدایت کا مفہود ہونا بالکل بدینکی بات ہے۔ قرآن مجید کے معانی کو متن سے جدا کرتے ہی اس کا وجودی منصب ضائع ہو جاتا ہے اور اس کے ساتھ ہی وجودی منصب کا لازمہ یعنی ”الوہی ہدایت“ بھی ختم ہو جاتی ہے۔ قرآن مجید کا خلاصہ ممکن ہے نہ تفصیل و تفسیر ممکن ہے۔ قرآن مجید کی تلخیص، تفصیل، تفسیر اور تقدیر رایے اقدامات ہیں جن کا ”مفروضہ اولیہ“ قرآن مجید کی ”الوہی صورت“ (ماہینۃ القین) میں انسانی مداخلت سے پیدا ہونے والے تغیر کو جواز ہے۔ ”کلام اللہ“ کی الوہی صورت میں انسانی مداخلت سے پیدا کیا جانے والے تغیر کی جو بھی دھوکہ اور مصالح ہوں ان سب سے زیادہ اہم و جو اور مصلحت اس ”ہدایت“ قائم و برقرار رکھنے میں مضر ہے جو اس کی ”الوہی صورت“ سے باہر نہیں ہے۔ ”الوہی کلام“ کی الوہی صورت اس کی الوہی ہیئت کی خاصی ہے اور الوہی ہیئت اس کے الوہی ہدایت ہونے کی شرط ہے، الوہی صورت کے بغیر الوہی ہیئت قائم و برقرار نہیں رہ سکتی اور الوہی ہیئت کے بغیر الوہی ہدایت کے تمام امکانات محدود ہو جاتے ہیں۔

متن کی معنوی تقدیر کا شعور اس کی ہمہ تقدیر سے زیادہ بڑی مشکل پیدا کر دینے کا باعث بنتا ہے۔ معنوی تقدیر کا شعور فرق مراتب کے شعور سے تعلق رکھتا ہے اس لیے اپنے تفسیم و ادراک کے لیے خاصی ہدفی محنت کا طالب ہے۔ بالفرض مان لیا جاتا ہے کہ قرآن مجید کے معانی کا ابلاغ اس کی کلامی ہیئت اور وجودی منصب سے زیادہ ضروری ہے۔ انہیں ترک کر دینے سے اس درجے کی مشکل پیدا نہیں ہوتی جو قرآن مجید کے معانی کے عدم ابلاغ کی صورت میں ہوتی ہے۔ گویا قرآن مجید کے معانی کا ابلاغ اس کی کلامی ہیئت میں مقید نہیں ہے اور نہ ہی ”منزل من اللہ“ الفاظ سے مشروط ہے۔ معانی کو اظہار پر معنوی تقدیم حاصل ہے لہذا معانی کے اظہار و بیان کا پیرا ہن تبدیل کر دینے سے کوئی بہت بڑا فرق نہیں پڑتا۔ زیادہ سے زیادہ تبادل اظہار و بیان کی تقدید کی جاسکتی تاکہ یہ معلوم ہو سکے کہ قرآن مجید کے معانی کا ابلاغ ہو سکا ہے یا نہیں۔ اظہار و بیان کا ثانوی ہونا اور معانی کا مقدم ہونا بالعمود بدینہی امر خیال کیا جاتا ہے اور یہ انسانی کلام میں واقعاً تبدیل ہے کہ معانی کو اظہار و بیان پر وہی تقدیم حاصل ہے جو مقصود کو ذریعے پر حاصل

ہے۔ معانی کی حیثیت مقدمہ کی ہے اور اظہار و بیان کی حیثیت دیلے کی ہے، مقدمہ کے قائم و برقرار رکھنے پر اصرار کرنا ایک جائز علمی مطالبہ ہے جبکہ سائل کے قائم و برقرار رکھنے پر ضرورت سے زیادہ زور دینا علمی طرز عمل کے منافی ہے۔

مذکورہ بالفرض کو ہم نے اس لیے بیان کیا ہے تاکہ قرآن مجید کے متن کی "معنوی تفسیر" کا جو رو یہ مسلم دنیا میں نشوونما پاچکا ہے اس کے محکمات کو بیان کر دیں۔ اور پھر یہ عرض کریں کہ انسانی کلام کے بارے میں اس مفروضے کے اہم تر اور درست ہونے کے باوصاف قرآن مجید کے لیے اس کی حیثیت کیا ہے اور اس سے علم و ایمان کے لیے کتنے پیچیدہ مسائل پیدا ہوتے ہیں۔ انسانی کلام کے جن امور کو علمی استناد حاصل ہے "الوہی کلام" کے لیے انہیں علمی استناد میسر ہے اور نہ ایمانی سند دی جاسکتی ہے۔

فرق مراتب کا شعور کیا ہے؟ اور کیسے ممکن ہوتا ہے؟ ان مسائل کا ادراک اور حل جس ذہن میں واضح نہیں، اس پر قرآن مجید اور اس کی علمی اور ایمانی حیثیت کا عیاں ہونا تو دور کی بات ہے، روزمرہ کی اشیاء اعمال اور فضائل و اقدار کی معنویت اور اس معنویت کی قدر و قیمت کا احساس کبھی نہیں ہوتا۔ مذہبی عقیدہ کی نسبت پورے یقین سے کہا جاسکتا ہے کہ یہ انسان کا وہ یقین ہے جو حقیقت کے بارے میں اسے "پالواطہ" حاصل ہوتا ہے۔ جب حقیقت کا وجود کشف ووضوح کی اس کیفیت پر فائز ہو کہ اس سے اعراض ممکن ہونہ اعتراض یہ "عقیدہ" کہلاتا ہے۔ مسلمانوں کے مذہبی عقیدے کی رو سے قرآن مجید "الوہی کلام" ہے، اس کے الفاظ "منزل من اللہ" ہیں، اس کی آیات اور سورہ کی ترتیب تک "توقیفی" ہے۔ بالفرض الوہی الفاظ و کلمات پر مشتمل الوہی بیت کلام کو ترک کر دینے سے کوئی فرق نہیں پڑتا اور معانی و مطالب کو اظہار و بیان پر اسی طرح کا تفوق حاصل ہے جس طرح انسانی کلام میں ہوتا ہے تو کلام کی وجودی تفہیم میں "الوہی کلام" کو انسانی کلام سے ممتاز کرنے کی کوئی احتیاج نہیں رہتی۔ لیکن اگر "الوہی کلام" اور انسانی کلام کی تفہیمی برحق ہے اور حقیقت ہے تو "الوہی کلام" کے معانی کو اظہار و بیان سے اور الوہی اظہار و بیان سے اس کے معانی و مطالب سے جدا کرنا ممکن نہیں ہے۔ انسانی کلام میں اظہار و بیان کو دیلے کی حیثیت حاصل ہوتی ہے، اسی وجہ سے ایک انسانی کلام میں ضمیر معانی و مطالب کو دوسرے انسانی کلام میں زیادہ بہتر بیان کرنے کا امکان موجود رہتا ہے۔ لیکن اگر پہلا بیان اعلیٰ ترین درجے کی بلاغت کا حامل ہو تو دوسرے بیان کی ضرورت کو محض اس بنیاد پر ساقط نہیں کیا جا سکتا کہ وہ اس درجے کی بلاغت کا حامل نہیں ہے جس سے پہلا بیان متصف ہے۔ گویا انسانی کلام کی اعلیٰ ترین فصاحت و بلاغت

متداول بیان وضع کرنے میں مانع نہیں ہوتی، اس لیے کہ انسانی کلام میں اظہار و بیان کو ہر حال ویلے کی حیثیت حاصل ہوتی ہے۔ یہ ایک ایسی صورت ہے جسے ”الوہی کلام“ کے حوالے سے فرض کرنا بھی محال ہے۔ قرآن مجید کے اظہار و بیان سے زیادہ بہتر قرآنی مقاصد کا اظہار و بیان ممکن نہیں ہے، اور نہ ہی قرآن مجید کے اظہار و بیان سے ناقص بیان کوئی معنی کے ابلاغ غیر ممکن ہے۔ قرآن مجید کی کلام کی حیثیت حاصل ہوتی ہے کہ ”الوہی بیان“ کو انسانی بیان دینا ممکن نہیں ہے۔ قرآن مجید کے طالب و مفاسد یہم کو غیر قرآنی بیت کلام میں وہ کشف و درج کی دیا جاسکتا جو قرآن مجید کی کلامی بیت میں اسے حاصل ہے۔ بات فقط معنی کے کشف و درج کی ہوتی قرآن مجید کے طالب کا ناقص کشف و درج بھی کسی نہ کسی سطح پر قابل قول ہو سکتا ہے، اصل مشکل اس وقت پیدا ہوتی ہے جب ہم یہ فرض کرنے کو تیار ہو جاتے ہیں کہ ”کلام اللہ“ کا بدل انسانی کلام کی صورت میں ممکن ہے۔

لفظ کو معنی کے لیے ظرف کی حیثیت اس وقت حاصل ہوتی ہے جب وہ ایک سے زیادہ معانی کا احصا کرتا ہو، لیکن جب لفظ معنی میں مکمل طور پر صرف ہو جائے تو لفظ ”مظر وف“ ہوتا ہے اور معنی کی حیثیت ”ظرف“ کی ہوتی ہے۔ لفظ اصولاً وہی کہلاتا ہے جس کی طرف ابعاد محدودہ کا انتساب ممکن ہوتا ہے۔ اگر لفظ کی دلالت کا مدلول ایک ہو تو نفس ناطقہ کے قوائے ظاہری اور باطنی فقط ایک معنی میں صرف ہوتے ہیں اور اس معنی کی حدود سے خارج نہیں ہو سکتے جیسا کہ انسیں یہ مہلت ہی میر نہیں ہوتی کہ وہ معنی کی حدود سے باہر جھاگکے سکیں۔ اس صورت میں ابعاد محدودہ معنی کی صفت قرار پاتے ہیں۔ واحد المعنی لفظ اپنے معنی کا ظرف نہیں ”مظر وف“ ہوتا ہے۔ لفظ کی دلالت فقط ایک معنی میں محدود ہو اور یا اس کلام کا نظام کثرت تعبیر میں مانع ہوتا کلام کا ”معنوی نظام“ اپنے اظہار و بیان کا محدود ہوتا ہے۔ جس کلام کا ”معنوی نظام“ اظہار و بیان کا محدود ہو، اس کے ابلاغ کو ”حکم“ قرار دیا جاتا ہے اور جس کلام کا ”معنوی نظام“ اظہار و بیان کا محدود ہو اس کا ابلاغ ”تفاہب“ کہلاتا ہے۔ اسی ”اظہار و بیان“ کو علیٰ حال برقرار رکھنا ناگزیر ہوتا ہے جس کے معانی کو افسنے کے اظہار و بیان کے لیے ظرف کی حیثیت حاصل ہوتی ہے۔ جس کلام میں لفظ کی حیثیت ظرفی بھی ہو اور معنی کی حیثیت مظروف کی ہو اس کے اظہار و بیان کو علیٰ حال برقرار رکھنا کام کے وجود کو برقرار رکھنے کے لیے ضروری نہیں ہوتا۔ کلام کے اظہار و بیان کو فقط اسی صورت میں علیٰ حال برقرار رکھنا ناگزیر سمجھا جاتا ہے جب کلام کے معانی و مطالب کو ”ظرف“ کی حیثیت حاصل

ہوتی ہے۔ ”کلام اللہ“ کے معانی و مطالب کو اس کے ”اظہار و بیان“ کے لیے ظرف کی حیثیت حاصل ہے اور اس کا ”اظہار و بیان“ جہاں قرآنؐ نے مطالب و مقاصد کا ظرف نہیں ہے وہ مقامات متشابہات کھلاتے ہیں، بایس ہے ان کی جگہ کوئی تبادل بیان نہیں رکھا جاسکتا۔ قرآنؐ مجید کے الفاظ و بیان کو برقرار رکھنا اس کے معانی کو قائم و برقرار رکھنے کے لیے ضروری ہے بالکل اسی طرح جیسے اس کے معانی کو برقرار رکھنے کے لیے اس کے اظہار و بیان کا قائم رہنا گزیر ہے۔

نزول قرآنؐ مجید کے ساتھ ہی اس کے الفاظ اور اظہار و بیان کو قائم رکھنے کی نقطہ کوشش ہی نہیں کی گئی بلکہ فقط انہی الفاظ اور اظہار و بیان کوئی قائم رکھا گیا ہے جو ”منزل من اللہ“ ہے۔ قرآنؐ مجید کے الفاظ اور اظہار و بیان کو علیٰ حالہ برقرار رکھنے کے لیے نبی ﷺ کا خصوصی اہتمام فرمانا اور ”منزل من اللہ“ کلام کو بلا تاخیر کتابت میں لانا اور اس کے حفظ کا اہتمام کرنا ایسے اقدامات ہیں جو ”کلام اللہ“ کے الفاظ و اظہار کو اسی طرح قائم رکھنے کو ظاہر کرتے ہیں جس طرح وہ ”منزل من اللہ“ تھے۔ علاوه ازیں اگر قرآنؐ مجید کے اظہار و بیان کو علیٰ حالہ برقرار رکھنا گزیر ہے تو قرآنؐ مجید کے متشابہات کے لیے ایسے متراوفات کی عربی زبان میں کمی نہیں جن سے معنی کی یک جتنی متعین ہو جاتی۔ قرآنؐ مجید کے متشابہات کو قائم و برقرار رکھنا اس امر کا کافی ثبوت ہے کہ قرآنؐ مجید کے مطالب و معانی کے لیے تبادل بیان کا کوئی امکان نہیں ہے۔ اگر قرآنؐ مجید کا تبادل بیان ”تفصیر متن“ نہ ہوتا تو متشابہات کو برقرار رکھنے کی ضرورت نہ تھی۔ پیغمبر ﷺ کا متشابہات کو علیٰ حالہ برقرار رکھنا، ان کے ”منزل من اللہ“ ہونے پر ایمان رکھنا اور ان کی تاویل کا تعاقب نہ کرنے کا حکم قرآنؐ مجید کے لوگی اظہار و بیان پر قائم رہنے اور تبادل بیان نہ وضع کرنے کا اہتمام ہی تو ہے۔

کسی متن کا ناقابل ترجمہ ہونا اس کا اساني و صفت نہیں ہے، زبان میں متراوفات کا وجود ترجیح کے جواز کی مضبوط دلیل ہے۔ متراوفات تبادل اظہار و بیان کے لیے وضع کیے جاتے ہیں۔ کسی متن کا ناقابل ترجمہ ہونا اساني و صفت کے بجائے اس کا ”وجودی و صفت“ ہے، جب متن کا وجودی و صفت ناقابل انتقال ہوتا تو اس کا ترجمہ محض اس بنا پر محال ہوتا ہے کہ ترجمہ یعنی اس کا تبادل بیان اس ”وجودی منصب“ سے محروم ہوتا ہے جو اس کے متن کا گزیر و صفت ہے۔ اساني اعتبار سے اس وقت متن ناقابل ترجمہ ہوتا ہے جب اس کی ہیئت بیان ناقابل ابداع ہو، لیکن ایک ہیئت کلام سے دوسری ہیئت کلام میں انتقال کرنا عقولاً جائز خیال کیا جائے تو ہیئت کلام کی حیثیت کلام کے ”وجودی اصول“ کی نہیں رہتی، جس کلام کا وجود

اس کی بیت میں مقید ہو اور اپنی بیت سے باہر اس کا "وجودی امکان" محدود ہوتا اس کے لیے بیت وجودی اصول کی حیثیت رکھتی ہے۔ جس متن کا انہار و بیان اپنے مطالب و مقاصد کے لیے اس طرح ناگزیر ہو جس طرح مطالب و معانی انہار و بیان کے لیے ضروری ہوتے ہیں تو اس صورت میں ترجیح کرنا، "تفسیر متن" کہلاتا ہے۔ قرآن مجید کے ترجیح یا ترجیحی میں مذکورہ دونوں مشکلات پوری قوت کے ساتھ موجود ہوتی ہیں، ترجیح یا ترجیحی "الوہی کلام" ہونے کے وصف محروم ہوتا ہے اور قرآن مجید کے بیت کلام سے بھی محروم ہوتا ہے۔

قرآن مجید کے "تشابہات" کو کماہی برقرار کھانا گزیر ہے تو کیا یہ ممکن ہے کہ ترجیح کرتے ہوئے بھی "کلام اللہ" کے "تشابہ" کو کماہی برقرار کھا جاسکتا ہے؟ کیا قرآن مجید کے "محکمات" کو ترجیح میں "حکم" کی حیثیت حاصل رہے گی؟ قرآن مجید کے ترجیح یا ترجیحی میں "کلام اللہ" کے "محکمات" اور "تشابہ" کو اسی صورت میں قائم رکھنا ممکن ہے جب متراوفات میں بھی لفظ اور معنی کی ظرفیت کا وہی نظام کا فرما جو قرآن مجید میں ہے، بصورت دیگر قرآن مجید کا "حکم" ترجیح میں "تشابہ" اور قرآن مجید کا "تشابہ" ترجیح میں "حکم" بن سکتا ہے اور یوں قرآنی متن کے پورے معنوی نظام کا بلا غمکمل طور پر مختلف ہو جائے گا۔ جب تبادل بیان میں اصل متن کا معنوی نظام کامل طور پر مختلف ہو جائے تو "تفسیر متن" کی اس سے زیادہ بڑی مثال کیا ہو سکتی ہے۔ قرآن مجید کے ترجیح میں قرآن کا تشابہ تشبہ نہیں رہتا اور قرآن مجید کا حکم نہیں رہتا، بلکہ حکم تشابہ اور تشبہ حکم بن جاتا ہے بایس ہم اگر کوئی صحبتا ہے کہ قرآن مجید کا ترجیح یا ترجیحی ممکن ہے تو اس پر بیان کن جیرت اور حیران کن پر بیانی کا ازالہ ناممکن ہے جو اس نوع کے فکر کا لازمی نتیجہ ہے۔ بالفرض قرآن مجید کے معنوی نظام کو علی حالہ برقرار رکھنا گزیر نہیں ہے یعنی یہ ضروری نہیں کہ قرآن مجید کا تشابہ ترجیح میں تشبہ کی صورت میں ہو اور قرآن مجید کا حکم ترجیح میں حکم کی صورت میں ہو، تو اس کا اثر کیا ہو گا؟ اس کا اثر یہ ہو گا کہ قرآن مجید کے محکمات کا محکمات رہنا اور تشابہات کو تشابہات رہنا غیر ضروری قرار پائے گا جس سے قرآن مجید کی "ام الکتاب" قائم رہی گی نہ باقی رہے گی۔ ندو آیات باقی رہیں گی جن کی تاویل کے درپے ہوئے کو ابغاۓ فتن قراردیا گیا ہے اوندو آیات قائل فہم رہیں گی جن کی بنا پر انسان مکلف قرار پاتا ہے۔ یہ اس قدر حیران کن قلب ماہیت ہے کہ کوئی بھی صاحب علم اور صاحب ایمان نظر انداز نہیں کر سکتا۔

قاری کی علمی ترجیحات ماتن کی ترجیحات سے ہم آہنگ نہ ہوں تو قاری کو "حریت خیال" کا

داعیہ متن کے مندرجات سے فقط بے خبر نہیں رکھتا بلکہ مطالعہ کے حوصلات کو بھی غیر معتر بنا دیتا ہے۔ قرآن مجید کے ایسے قاری کا غیر ذمہ دار ارشاد یہ ہے تجھے کبھی نہیں رہتا جو اسے ”تشکیل نو“ دینے کا خواہاں ہو۔ قاری کو متن قرآن سے ایسا کوئی تجھے پیدا کرنے کا شوق جو اس کے خیال میں علم و فکر کے لیے کسی نی چست کا نشان راہ بن سکتا ہے اور اگر اس کا ابلاغ کے لیے قرآن مجید کی ”تشکیل نو“ ضروری ہے تو اس اقدام سے قبل خود ”تشکیل نو“ کے مضرات کا جائزہ لینا ضروری ہے۔ قرآن مجید کے ایسے قاری کی حیثیت عام قاری کی نہیں ہے جو اپنی مرضی سے متن میں معانی وضع کر سکتا ہے، یا متن کو اپنی ضرورت کی عینک سے دیکھ سکتا ہے۔ قرآن مجید کے الفاظ و بیان پر جس طرح ”ختم نبوت“ کی مرثیت ہے یعنہ اسی طرح اس کے ”معانی“ پر بھی ختم بوت کی مہرگلی ہوئی ہے۔ قرآن مجید میں نئے معانی تلاش کیے جاسکتے ہیں اور نہ اس کے معانی کے لیے نئے الفاظ وضع کے جاسکتے ہیں۔ قرآن مجید کے معانی و مفہوم کے لیے فقط وہی الفاظ معتبر ہیں جو نبی ﷺ پر نازل ہوئے ہیں اور وہی معنی درست اور معتبر ہیں جو نبی ﷺ نے سمجھے ہیں۔ جس نے قرآن مجید کے الفاظ سے وہی معنی و مفہوم نہیں سمجھے جو نبی ﷺ نے سمجھے اس نے قرآن مجید کو نہیں سمجھا ہے۔ جیسا کہ ہم نے پہلے عرض کیا ہے کہ قرآن مجید ﷺ کے ”معانی“ میں جن محتویوں میں ہدایت ہے فقط انہی محتویوں میں ”ہدایت“ ہے اور قرآن مجید کا ”ہدایت“ ہونا فقط انہی الفاظ و بیان میں محدود و مقید ہے ہے۔ قرآن مجید نے اختیار کیا ہے۔ اگر کوئی اس کے علاوہ قرآن مجید سے ”ہدایت“ کا طلب گار ہے اور اس کے بیان کو برقرار رکھے بغیر ”ہدایت“ کی جگہ کرتا ہے وہ یقیناً غلطی میں بدلتا ہے یا اگر وہ یہ سمجھتا ہے کہ ان الفاظ کو تمام و برقرار رکھے بغیر قرآن مجید سے ”ہدایت“ لینا ممکن ہے تو وہ بہت بڑی غلطی کا ارتکاب کر رہا ہے۔ قرآن مجید سے میر آنے والی ”ہدایت“ اس کے الفاظ و اظہار میں مضمون معانی میں مقید ہے اور اس کے معانی کے اس اظہار و بیان میں موقوف ہے جسے قرآن مجید نے اختیار کیا ہے یا جو ”منزل من اللہ“ ہے۔

وہی خداوندی کو عقل انسانی کے مساوی خیال نہ کیا جائے تو اس کا ترجیح یا ترجیح جانی کی صورت میں تبادل بیان وضع کرنے کی سہی نہ کی جائے۔ وہی خداوندی کو بھی اسی طرح کا ایک ذریعہ علم مان لیا جاتا ہے جیسا کہ عقل ہے، عقل کے حوصلات کو منتقل کرنے لیے کسی مخصوص ہیئت بیان کی ضرورت ہے اور نہ تبادل بیان وضع کرنے میں کوئی مضافات نہ ہے۔ عقل کے لیے زبان و بیان ایک وسیلہ سے زیادہ اہمیت نہیں رکھتے۔ ”وَحِيَ الْهِي“ کو بھی اسی طرح کا ایک ذریعہ علم مان لیا جاتا ہے تو اس کے اظہار و بیان کی حیثیت بھی ایک ایسے وسیلے کی بن جاتی ہے جس کا تبادل بیان وضع کرنا بعض اوقات فقط ضروری ہی نہیں ہوتا محسن

بھی ہوتا ہے۔ ”وَحِي خَداوندی“ ایسی نہیں جس کو عقل انسانی کے درجے پر رکھا جائے اور عقل کے تعصبات سے اسے مزین کیا جائے۔ یہ عقل نظری کا فصلہ ہے کہ کلام کا تبادل بیان بعض اوقات ناگزیر اور مستحسن ہوتا ہے۔ وحی خداوندی کے تبادل بیان کو مستحسن خیال کیا جاسکتا ہے نہ اسے ناگزیر سمجھا جاسکتا۔ وحی کو ایک حقیقت مان لینے کے بعد نفس انسانی اور جبریلؐ کے میڈیم کو ایک درجے پر نہیں رکھا جاسکتا۔ قرآن مجید کے الفاظ اظہار کا وسیلہ جبریل ہے اور ترجمہ کا وسیلہ نش انسانی ہے۔ اگر نفس انسانی کا وسیلہ اور جبریلؐ کا وسیلہ مساوی وسائل کی حیثیت نہیں رکھتے تو ترجمہ کو درست کہنے کا کوئی جواز باقی نہیں رہتا۔ اگر نفس انسانی اسی طرح کا وسیلہ علم نہیں جس طرح کا جبریل ہے تو دونوں وسائل کو ایک مقام پر رکھنا کیوں کر درست ہو سکتا ہے؟ ترجمہ کی صورت میں الہی معنی نفس انسانی کے میڈیم سے اظہار و بیان کی صورت اختیار کرتے ہیں جب کہ قرآن مجید کے ابلاغ کا میڈیم جبریلؐ ہے، دونوں میں فرق و امتیاز کی نوعیت ناقص و کامل نہیں ہے بلکہ یہ دونوں اپنی ماہیت کے اعتبار سے ایک دوسرے سے مختلف ہیں، ایک ضرورت دوسرے سے پوری نہیں کی جاسکتی، ایک دوسرے کی ترقی یا افتخار صورت نہیں ہے۔ ایسا نہیں کہ عقل اولیٰ دوسرے سے پوری اعلیٰ درجے کی عقل ہے۔ عقل وحی کا بروز ہے نہ کون ہے نہ جز ہے نہ کل ہے، وحی فقط وحی ہے اور عقل فقط عقل ہے، اندر میں صورت ترجمہ یا ترجمانی قرآن مجید کا تبادل ابلاغ کیسے بن جائے گی۔ جو تاری قرآن مجید کے معانی کو قرآن مجید کے الفاظ سے باہر کر دینے میں کوئی اشکال محسوس نہیں کرتا تو اسے چاہیے کہ پہلے اس امر پر وحی محنت کرے کہ کیا قرآن مجید قابل ترجمہ ہے یا نہیں ہے؟ اگر اس کی وحی کاوش اسے قرآن مجید کے قبل ترجمہ متن ہونے پر راضی کر لیتی ہے تو اسے ہمارا مخلصانہ مشورہ ہے کہ وہ اپنی الہیت کے بارے دوبارہ اطمینان حاصل کرنے کی کوشش کرے۔

قرآن مجید کے تبادل اظہار و بیان وضع کرنے میں جو بھی غرض و غایت کا فرمایا ہو اور جو مصلحت بھی پیش نظر ہو، اس کے باراً در ہونے کا ادنیٰ تین امکان قرآن مجید کی ”تحقیر متن“، ”کاروشن ترین“ امکان ہے۔ انسانی متن کے تبادل اظہار و بیان میں مذکورہ صورت حال پیش نہیں آسکتی اس لیے کہ انسانی متن کا ترجمہ یا ترجمانی بہت ممکن ہے کہ اس کو اعلیٰ حالت برقرار رکھنے سے زیادہ ضروری ہو اور بہت ممکن ہے کوئی بڑی مصلحت فقط ترجیح یا ترجمانی سے ہی حاصل کی جاسکتی ہو۔ مصلحت کے حصول کو انسانی متن کے بجائے اس کے ترجمہ یا ترجمانی سے حاصل کرنا زیادہ بہتر ہو یا ناگزیر ہو تو ایسا کرنا مستحسن متعین ہو سکتا ہے۔ ترجمہ سے انسانی متن میں واقع ہونے والی کمی زیادہ سے زیادہ متن کے امتیازی اوصاف کے

محکر نے کا باعث بنے گی اور ممکن ہے یہ کسی اس مصلحت کے مقابلے میں زیادہ اہمیت کی حامل ہو جو ترجیح سے حاصل کی جائے۔ مگر جہاں تک ”الوہی متن“ کا تعلق ہے تو اس کا علیٰ حالہ برقرار رکھنا ہی سب سے بڑی فضیلت اور سب سے بڑی مصلحت ہے۔ کوئی مصلحت ”الوہی متن“ کو علیٰ حالہ برقرار کھنے سے بڑی فضیلت قرار نہیں دی جاسکتی۔ مگر زیر بحث موضوع کا تقاضا شخص یہ باور کرنا نہیں ہے کہ ”الوہی متن“، کو علیٰ حالہ برقرار رکھنا افضل الفھائل ہے، زیر بحث موضوع یہ ہے کہ قرآن مجید کا ترجمہ علمی یا ایمانی اعتبار سے ناممکن ہے۔ ہم نے اوپر کی معروضات میں یہ ثابت کر دیا ہے کہ قرآن مجید کا مقابلہ بیان وضع کرنا عقلناک ہے اور ایماناً ناقابل قبول ہے۔ آخر الامر ایک انتہائی، ہم اصول بیان کیا جاتا ہے، امید ہے صاحبان فکر و داشت اسے احتیاط سے دیکھنے کی سعی کریں گے۔ ”قرآن مجید“ غیرہ بولٹھے کی نبوت ہے، نبوت کا بدل ناممکن ہے، اس لیے قرآن مجید کا ترجمہ یا ترجمانی ناممکن ہے حال ہے۔

## والسلام علیٰ من اتبع الهدی

نوٹ: فقة اسلامی کے سال ۲۰۱۰ اور ۲۰۱۱ کے شمارے جلد نمبر ۱۱۔ اور ۱۲ احمد و تعداد میں مجلہ دستیاب ہیں۔ صرف مکتبات / لاہور یونیورسٹیز مردارس اور تعلیمی اداروں کے لئے جاری کئے جاسکتے ہیں۔ قیمت فی جلد صرف پانچ سورو پ پ علاوہ ڈاک خرچ۔

(برائے رابطہ)

حافظ عبدالرحمن ثانی خطیب ہاؤس، پی ۶۸ پنجاب ٹاؤن،

ملیر ہالٹ کراچی..... فون 0312-2090807

کے خبر کہ ہزاروں مقام رکھتا ہے  
وہ فقر جس میں ہے بے پرده روح قرآنی  
خودی کو جب نظر آتی ہے قاہری اپنی  
بیہی مقام ہے کہتے ہیں جس کو سلطانی